

## SHIVPURI में बिक रहा है पायनियर कंपनी ने नकली बीज और कीटनाशक, कंपनी ने पकड़ा - NEWS TODAY



शिवपुरी। देश की ब्रांड कंपनी पायनियर के कीटनाशक और बीज शिवपुरी जिले में नकली बिकने की मामले सामने आए हैं। बताया जा रहा है कि कंपनी अधिकृत अधिकारी और कर्मचारियों ने शिवपुरी जिले के दुकानों पर पायनियर ब्रांड के बीज और कीटनाशक चेक किए तो नकली बिकते मिले। कंपनी के अधिकारी ने बताया कि शिवपुरी जिले की कई दुकानों पर हमारे ब्रांड का नकली माल बेचा जा रहा है कि एक दुकान पर हमने बिकते हुए पाया है, किसान भाइयों से हमारा कहना है कि पायनियर ब्रांड के उत्पाद खरीदते समय ध्यान रखें।

पायनियर हाई-ब्रेड इंटरनेशनल इंक एक पंजीकृत ट्रेडमार्क ब्रांड है, कंपनी के अधिकारियों ने पोहरी पुलिस को एक आवेदन दिया इस आवेदन के माध्यम से कहा गया कि हमारे ब्रांड का नकली माल बेचा जा रहा है इस कारण किसानों का नुकसान तो होगा साथ में राजस्व की हानि होकर ब्रांड की इमेज भी डाउन होगी।

पोहरी पुलिस के साथ कंपनी के अधिकारियों से सर्च किया तो परिच्छा की एक दुकान पर पायनियर ब्रांड का नकली माल बिकता हुआ पकड़ा गया। कंपनी के अधिकारियों ने उक्त माल को पटाया और दुकान से माफी नामा लिया कि आगे कभी ब्रांड का नकली माल नहीं रखेंगे।

कंपनी के अधिकारियों ने कहा कि किसान भाई पायनियर ब्रांड के कीटनाशक और फसलों के बीज खरीदते समय चेक करें। कहीं वह नकली बीज और दवाई तो नहीं खरीद रहे। खेत में नकली बीज और कीटनाशक के प्रयोग से किसानों को आर्थिक नुकसान होगा, इसलिए किसान भाई सोच समझ कर ही माल खरीदें।

Source: <https://www.shivpurisamachaar.com/2023/10/shivpuri-news-today.html>